


BUSHE NAUCETEKELA ICI?

 Kabili lintu tatulapepa, kuti Nafwaya ukulanda ici, ukutula mailo munshita ya cungulo bushiku, Ndectekela eflyo caali, Nalandile kuli namayo, “Nga kuti wacitafye nga fintu twaebwa ukucita, ici kuti. . .akanya no mutwe umwaba amenshi, kuti wacepa.” Kabili umutwe walicepele, mailo munshita yabushiku, citika-ya inchi mukupima nakatambo. Eico namayo nakaleta kuno nomba.

² Nomba umulandu Nacitile ico, nkashi, kuli icintu cimo. Mwamona? Nga kuti mwamona icintu icituntulu cacitika, ico kuti calenga icicetekelo ukukula ukuti ukonkanyepo ukucetekela ico. Limo limo Ndacita ico ukuti, limbi, kwati ukwipusha umuntu ukwiminina, ukutampula ulutampulo lumo nangu shibili, sesha ukuboko kobe, tutumya akakumo kobe, cimofye icintu ico benga cita icapusanako, ukutifye bena bamone ukuti cena cilifye bwino. Bonse besamukuba abaumfwa umwenso nokusakamana kabili nokutontonkanya ukuti tacili nokucitika, lelo cilecitika inshita yonse. Mwamona? Cifwile cena ukucitika.

³ Nibanga balefwaya ukubebukishako mumapepo, nomba? Kuti mwaimyakofye amaboko yenu nokutula, “Shikulu, cifikilisheni?” Natukontamikeko imitwe yesu.

⁴ Shikulu, lintu twaumfwa ulu ulukalamba ulwimbo lwa kale ulwa mu chalichi, ulwalembwa na cibusa umusuma, Paul Rader, “Cetekelafye,” tuletontonkanya nomba palwa mulumendo, uyo uwa letelwe na wishi kuba sambu, ukukana cila panshiku ikumi panuma Yesu abapele amaka ayakufumya ifiwa nokundapa abalwele, kabili pano baali abacimfiwa mukupwililika pamulandu wa cipumpuntu. Kabili bamwene Shikulu aleisa. Kabili wishu abutwike kabili nokutiila, “Shikulu, kwatani uluse pali ifwe. Umwana wandi umwaume nalungulushiwa apakalamba nomupashi wa ciwa. Na cimuleta kubasambu Bobe kabili nabafilwa ukumundapa.”

⁵ Yesu atiile, “Ine kuti nacita, nga cakuti wacetekela. Cetekelafye.” O mwe Lesa, Tamwacinja napanono ukutula palya: Mwabafye cimo cine abakutemwa, abasuma, kabili mwe Lesa wankumbu. Ngafintu Mwali lilya line, eflyo Muli ne leelo. Kabili Shikulu, nga ulya taata, bonse twalila, “Shikulu, twafweni Imwe kukukana cetekela kwesu.” Cena cilifye icaanguka; twaci ipununafye pali cena, Taata.

⁶ Twa Mipelafye ukutotela namalumbo pakukumya ulya umwana munono munshita yabushiku bwafumineko, pakumona kalya kalya akapanga, ako akafimbile, ifyo eflyo caali, ukutiila ifupa lyali fumine, lyali ingilako panono ubushiku

bwafumineko. Tuli abatotela pali ico, Taata. Lintu twaishibe ukutiila ba dokota balifililwe ukufwailisha pali ico, tapali nangu cimo ico bena baali nokucita pali ico; lelo Imwe mwabafye nanomba Lesa, Shikulu uwamibele yonse. Twa Mitotela, Taata. Tule Mitotela pali ici icakunakila icabunyina, kabili nobusuma, napakunakila pakuleta intambo kabili nokuikambatika pali ili ipepala, pano, ukulangisha icintu bwingi ubunte bwakwe kubukata bwakwa Lesa. Lekeneni umwana umunono uwakwe engaba nomweo nokuba umwana umutuntulu, kubukata Bwenu.

⁷ Lolesheni pamaboko yonse ayo ayemishiwe pamuulu, Taata. Cila kuboko nakukwata icakukabila. Nokwandi pamuulu, pamo, Taata, Naine ninkwata ukukabila. Kabili pano pali abengi, mumibele yakulembwa nangu muli iyi mbokoshi, yabo abalekabila, abantu abali nokukabila ukwine kwine. Lekeneni fyena fifikilishiwe, Shikulu, ukutiila cila umu alapokelela icakwipusha mumapepo muno nshita yabushiku. Lekeneni bena basende ubu bunte bwakwa uyu mayo ngecakumwena kofye ukulangisha ukuti lintu Imwe mwalanda icintu conse, cena ninshi nacipwa. Cena ni...Imwe...Conse ico ifwe tufwile ukucita kupokelela cena kabili nokubombela pali cena. Wena mulimo uwapwa.

⁸ Fikilisheni, Shikulu, ukutiila cila imo pali aba bakalata notu ututambala, pabantu abo twalabikwapo, lekeneni bondapwe. Naonse uyo ukuboko kwakwe kwacimishiwa, Taata, ukutiila bena benga pokelela ukukabila kwamitima yabo. Twaipusha ifyo, Mwishina lyakwa Yesu. Amen. Mukwai kuti mwaikalako.

⁹ Nacilafwayafye ukumilangisha iyi ntambo pano, ukutula namayo (Mwamona. Um-hum)...ukuti umutwe wa mwana umunono walingile mukati ngafintu Shikulu atulaile ukupitila muli Mupashi wa Mushilo ubushiku bwa fumineko. Bushe Ena temusuma? Eico, tupeni ukushipa ukwalinga ukukwata icicetekelo kabili nokucetekela.

¹⁰ Nomba, lintu Yesu alandile kuli cilya cimuti, muli Mako 11:23, "Takufwile umuntu nangu umu ukulyako kuli ici cimuti ukufuma nomba," Ena limbi nokubilikisha tabilikishe. Mulandunshi, mucituntulu, Alifye uwatekanya palwa cena, mpaka abasambi Bakwe balifye...Ndetontonkanya umu pali bena alimumfwile Ena. Kabili cena...Lintu ulya uwacipumpuntu, lintu cena caishile fika kuli Shikulu Yesu, umulumendo akwete ukumufulunganya ukukalamba uko takwatapo; limbi, aponene panshi kwati nafwa, lelo ena aibukishe ukutiila akumenye u Muntu umu Uyo uwakwete icicetekelo ukucila pali balya abatumwa.

¹¹ Nomba, kuti Nafwaisha umuntu umu uusha cetekela mubundapishi bwa maka ya Mupashi ukulolesha pali ici. Yesu alibapele amaka ayakufumya imipashi yakowela, kabili

balifililwe. Tekutiila amaka eyafililwe, lelo bena ebafililwe. Yesu alibebele ukutilla:

“Mulandunshi ifwe tatwinga mutamfisha ena ukufuma ukuya?”

Atiile, “Nipamulandu wakukana cetekela kwenu.”

¹² Ichalichi cena nanomba calikwata amaka. Lesa tafumyapo amaka Yakwe pa chalichi, lelo i chalichi tacakwata icicetekelo icalinga ukubombela pali ico. Epelafye. Cena cabafye ifyo icaanguka. Twesha ukucipanga ukuba icakosa inshita shimo shimo, lelo lintu wapanga i Mbila nsuma ukuba iyaanguka, elyo icituntulu icacine uli nokukwata, elyo wakwatafye icituntulu icakuicefya pamo nacena: Lesa efyo alanda ifyo; ico ninshi cena capwa; kabili epelafye. Kabili iwe cetekelafye cena, nokuya kuntashi.

¹³ Lintu Yesu atiile, “Takufwile umuntu nangu umo ukulyako kuli iwe,” mulandunshi, amabula yalifye ayayemba kabili ayasuma ngafintu yena yaali lyonse. Necipaapa calemonekafye cimo cine, lelo ukuya palya panshi umushili muli ilya mishila, ubumi bwatampile buleya bulefumamo.

¹⁴ Eico efyo cili napepwa londa, napabulwele ubwamusango onse ubo—ubo imwe mwinga tontonkanyapo. Lintu mwapokelela i Cebo cakwa Lesa, ukuya panshi palya mumishila, ipwa londa limbi kuti lyabapo palya; ukuboko kobe limbi kuti kwaba ukwakosa. Ico tacikwete icintu nangu cimo icakucita nobundapishi bwa maka ya Mupashi. Cena cili, “Nga cakuti wacetekela.” Mwamona? Ukuya panshi kuncende imo, cena ninshi naciya kale mukubomba.

¹⁵ Yesu atiile, “Nga walanda kuli ulu ulupili, ‘Iwe sela,’ kabili tautwishike mumutima obe, lelo wacetekela ukuti ico iwe walanda calafikilishiwa, kuti wapokelela ico ulandile.” Bushe ico tecisuma? Ninani uyo uwingesa ukufuma? Mwana wakwa Lesa, Uyo ama Shiwi yakwe. . . u Muulu ne sonde fili nokupita, lelo nomba. . . lelo i Cebo Cakwe tacakapite.

¹⁶ Nomba, inshilafye imo iyo winga citilamofye ico, ufwile wakwata ico wimininepo icalungama kabili nobwiminishi ubwalungama. Nomba, nga cakutiila Naisa pano nokutiila, “Nalamilangisha ukuti kuti Nasesha ulu ulupili, ‘Sela, we lupili.’” Lwena tekuti lusele. Icline cine iyo. Temulandu neco Nacikwata. Cena cifwile caba. . . Mukubalilapo ufwile wafwaya ubufwayo bwakwa Lesa.

¹⁷ Uyowine emulandu, ilingi line mumilongo yaku pepelelwa, Nda—Nda cisanga icakosesha, nipamulandu wakuti cena cintu cimo icakutiila nacipita mumilongo necaba ngefyo, kabili waisa sanga ati epo iwe wabwelela. Lelo mwamona, nga cakutiila imwe namukwata ulubembu lwakukana landa. . . Bushe mwalimonapo pamulandu, ilyo Nshila ipusha umupashi wakowela ukufuma ukuya? Ndalolesha pali bulya ubwafya

naaba uwashininkisha ukutiila tapali nangu cimo muli ulya umweo ico icingalesha icintu conse, mwamona, pantu ibukisheni, pali ifi ifyabupe, kuti waba mubwafya pamo nafyena.

¹⁸ Lesa, muleibukisha panshita imo, apele kasesema... amupangile ukufuma mumuntu, Mose, kabili amwebele ena ukuya, nokuya landa kucilibwe. Kabili kasesema aali uwasamwa icine cine, kabili aile, nokuya uuma mucilibwe, ukulanda pabunasha bwakwa Kristu, ukutiila Ena afwile afwa umuku wa cibili nangu ukumwa umuku wa cibili. Alikwete amaka yakwimya ico, lelo cena tacali ubufwayo bwakwa Lesa.

¹⁹ Ine nshatala cetekela ukutiila cena caali bufwayo bwakwa Lesa icakuti Elisha aye konse, pantu bena abana balemupumya pakuba umuntu uwalupala, Nshiletontokanya ena nga alicitile cilya. Lelo ena aali ni kasesema, kabili balimukalifye, naena abikile icitipu pali balya abana nefibuli fibili fyaipeye abana abanono abakaele amakumi yane-nayabili. Mwamona? Lelo Nshilecetekela ukuti ena aali nokucita cilya. Kabili cena caali—caali... ifwe... .

²⁰ Lesa, Nincetekela ileelo, ilyo Ena talabika i chalichi Cakwe mumaka, Ena alesha i chalichi Cakwe ukumona ifyo cena cili nokucita.

²¹ Ifwe... umuku umbi, limbi, nga Shikulu asuminisha nga Nabwela tukakwate ne nshita iya kulanda pacintu icili ngeci, Nabutu cimo icifwile cacitika, nomba tukeshiba ifingi ukucilapo palwa ico lilya.

²² Lelo nga cakutiila walandafye ishiwi, watiila, “Shikulu, Nacetekela ico,” witwishika, wacipilibula mumutima obe... .

²³ Nomba, ulande nga mucakumwenako, Nali mumupokapoka, kabili Nshicita... .Ndeshimikila kuma milioni ya bantu, lelo ukwabuka kulya kulupili, kuli ibumba lya bantu ilili umwanda umo, kabili balefwa ukwabula ukwishiba Kristu. Ukuba, Ninkwata milioni pano abo ndeshimikilako, lelo cibe, Icintu cimo mumutima wandi cilenjeba, “Kabiye wabukile kuli balya abantu. Ufike kuli bena. Bena balefwa.” Nshilefwaya ukuya palwandi, lelo kuliko Icintu cimo muli ine. Mwamona, uyo ni Lesa ninshi, uuleenda. Moneni icilefwaikwa ifyo cili, moneni ifyo ubwiminishi ifyo buleya, tecaine... .Nomba, nga Nalanda ukuti, “Ukuba... .” Nga cakuti ukufwaya kwandi nakulungama ukuya kulya, lelo nomba Naima ukuya kulya kabili pano pali ulupili ulukalamba, Natiila, “Namwishiba, nga Nafika kuli lulya ulupili nokupususha bonse balya umwanda abantu, ubushiku bumo bakabikapo icakwimininako icaimikwa kulya: Munyina Branham, minshoni mukalamba.” Nomba, ubwiminishi bwandi ninshi tabuli bwino. Ulupili teti lupone. Iyo, mukwai.

²⁴ Lelo lintu ubwiminishi bwandi nobufwayo fyaba ifyalungama, na Lesa mumutima wandi alentungulula, kabili

Nafilwa ukufika kulya kulupili, ukushinguluka ulupili pesamba lyalupili, Ine kuti natiila, “We lupili, sela.” Limbi kuti . . . Lintu Nalanda ico, kabili nokukana cila Ine ukucilanda ukucila pali uyo mupashi uwalungama pali ico, ukutungululwa no Mupashi wa Mushilo, ukuba mubufwayo bwakwa Lesa, limbi teti kube nangu utunono utwaulo ulupili ukuponako panshi, lelo lwena luli munshila. Ubushiku bwakonkapo limbi kuti kwaba ama paundi yabili ukuponako. Ubushiku bwakonkapo kuti kwaba kota wapali tani. Kabili limbi mumweshi, ama tani kuti yaponako. Nga palwa ico? Limbi tekuti cimoneke cena, lelo lwena lulesela, luli munshila. Ine ndi nokwikalafye uwalungama palya nokulamona cilya icintu ukucitwa, pantu Lesa alanda ifyo neco icakupwishishafye ico.

²⁵ Bushe kuti watontokanya ico palwa kwa noko kulya munshita ino iyabushiku? Cisuma, nga kuti watontokanya ico, ena alaundapwa. Cisuma. Ico cilifye nga iwe wacetekela ico: iwe landafye ishiwi kabili nokwikala nalyena. Mwamona? Cetekelafye ico; ikatilila kuli cena. Wena Mweo wa Muyayaya.

²⁶ Nomba, mailo mucungulo kasuba . . . Naebela Billy, munshita ya bushiku, ukutiila alekefye ifitupa fyakupepela, kabili Nalefwaya ukulanda. Ndelanda, mucine, Ndaya ukufuma mu Kabengele kanono, kufyalo fyakutali, nokubwela, namu Phoenix, nokubwelela ku ng’anda, kabili nokubwela, nafyonse mukupwililika (kulya ukulingulula) mpaka Naba uwanaka icakutula Nshishiba napo Njiminine munshita shimo shimo. Cena cibafye kwati nabandopola ifikoti.

²⁷ Kabili nomba, Mfwile naya, kabili imwe . . . imwe—imwe mwebabwananina mulenjeba ukuti injikale panshiku shimo ukucilapo kuno. Ifyo Ndetotela pali ico. Ine icine cine ndetontokanya ukuti ili libumba ilisuma ilya bakapyunga kuno. Kutu nafwaisha ukwikalako inshita iyi nono iyesenge. Nga cakutula Shikulu asuminisha, Nkabwela inshita imbi. Tapali icintu cimbi, kuyafye ukufuma ku chalichi cimo ukuya kucinankwe nokushinguluka mumusumba kabili nokutandalila imwe bonse. Kutu naba uwansansa ukucita ico: icintu conse ico Ningacita mukwafwilisha Ubufumu bwakwa Lesa, ifyo efyo cili, nga cakuti mulefwaya ine ukucita ico. Kabili nokubwela panshita imo nokwisa ampama bonse capamo nokukwata inshita iisuma ukukwata umusonkano ku ncende imo.

²⁸ Kabili ibukisheni, mwebabwananina, Nakula mipepelako. Ico ecintu cimo icakushininkisha. Kabili Ndefwaya imwe bonse ukula mpepelako, imwe bonse.

²⁹ Kabili nomba Ine—Ine . . . Mailo ulucelo kukaba ukulongana muli aya ama chalichi ayasuma ayashinguluka umusumba.

³⁰ Nomba, amabumba yamo ukufuma ku Jeffersonville yali pano. Bamo bacibusa bandi, umo paba cetekelwa abamu chalichi, aali pano, Munyina Fred Sothmann. Ine nshimumona

ena mu musonkano. Kabili munyina... Oh, abengi bacibusa ukufuma kulya ku Jeffersonville, uwandi ka-... kalemba palya kabili—kabili bonse bali pano, bali pacende pamo munomwine mumusonkano. Ine nshilati imbamone.

³¹ Kabili mwebabwananina, kwaliba ama chalichi yamo ayasuma pano muli uno umusumba. Naimwe bonse mwebeni, mufwile mwasangapo cimo i chalichi icakuti mukayeko mailo. Bakamicitila icisuma, Ndi uwashininkisha. Bena babwananina abo abacetekela muli uyu musango wabupyungishi. Uyo emulandu untu bena babelele pano nokwikala pacintamba kabili namuncende isho uko, pantu bena bacetekela muli ico. Kabili Ndetotela abo bantu.

³² Shikulu, mupale uyu Umwisulo wa Mbila nsuma uwaba Shimakwebo uwa chapitala pano uyo—uyo uwatungilila uno musonkano. Ico cili... Nincetekela ukutila ico nacilungama abo abaletungilila uno musonkano. Ine—Ine abengi bakatungilila, pantu mulya... Ifwe nga tacali muli iyi inshila, lelo inshita ishing, mwebabwananina muleke utwakupusana tunono: nga umuntu acetekela panono *mucintu cimo*; naumbi, panono *mucintu cimo*; cena cipanga ukutintana ukunono kabili nokuleta ifyakupusana fyakale kunuma; cena cifwile ukuba icapwa pali ino nshita, lelo cena—cena... Kabili nga cakuti imwe, nangu, ngacakuti Nakwata Umwisulo wa Mbila nsuma iyaba Shimakwebo, ninshi ico cilafwilisha ukukaka capamo ico, kabili ifwe nokulaendela pamo, kabili nokukwata isenge capamo, inshitafye ishituntulu ishisuma. Kabili tuletotela pali ico. Lesa apale iyo chapitala. Nincetekela ukutiila Shikulu acimishe ico pabukabilo bumo.

³³ Nomba... kabili elyo Nalikwete ukupelwa insambu ishikalamba ishakumona incende yakwa Munyina Oral Robert ubushiku bwafumineko. Kabili owe, incende iikalamba nganshi, incende iisuma nganshi. Ci—ci bukisho ica Pentecosti.

³⁴ Elyo nomba Naile kuli Munyina Tommy Osborn, naimbi incende iyawama, umwaume umusuma uwakwa Lesa, uyo... Munyina Tommy na Ine tulomfwana fye, kabili Munyina Oral, pamo, nibamunyina tumfwana nabo, kabili twalitemwana uno munankwe, kabili ukwasha namaka yesu yonse ukubomba fyonse fintu twingacita ukuwamya ubumi bwabantu mu Bufumu bwakwa Lesa.

³⁵ Eico Ndabatotela balya abaume ukuba muno mumusumba pakati kabashala abasuma abaume twakwata. Imwe mwe mpaanga mwalikwata bakacema abasuma. Inefye, Nalacisosa ngefyo. Leken Shikulu akonkanyepo ukuba naimwe bonse epepo lyandi. Kabili nomba mailo mukasuba, Ine... Bushe ninshitanishi ukulongana kukatampa, mwe babwananyina? Two-sate. Natutile one-one nangu one-sate imwe mufwile ukuba pano icakuti mwikala pumfyanya nokulongana kukakonkapo.

³⁶ Nomba, abalumendo nga cakuti tabamyebile kale, ileelo munshita yabushiku nabakwata amabuuku, ifikope nafimbipo, kabili ama tepu, na maseleti, kabili. . . ifya misonkano, kabili balafishitisha. Lelo ifwe tatuli nokubaleka bakafishitisha pe Sabbata, mailo. Takuli amabuuku nangu icili conse ukushitishiwa mailo. Eico tatuli noku. . . ifwe tatwasuminishe ico. Nangula abengi batila, “Mwaliba abalufyanya nganshi. . .”

³⁷ Kabili Taata umukalamba Bosworth alenjeba ukutila, “Oh, Muniyina Branham, apo waliluba,” lelo iyo enshila Ngumfwilamo (Mwamona?), kabili Ndo—Ndomfwa. Nga mulefwaya limo, balemipela limo, lelo nga imwe. . . Lelo teti tushitisha pe—pe Sabbata. Iyo. Epela. Nga Nacetekela ico, Mfwile naikala ico, fye. . . Mfwile naikala na ine nemwine. Mwamona? Kabili Ine—Ine mfwile ukwikala nokushininwa kwandi kabili eico. . . Nangu imwe kuti mwatuma kung’anda, kabili ukuya ku ng’anda, ukufika kuncende nokucisenda.

³⁸ Nomba ileelo munshita yabushiku, oh, lekenifye bonsefye tulabe ico, ukutila kuli onse umulimo uuli nokubombwa, nangu icintu icili conse, nangu ukubomba kwabuno bushiku. Lekenifye tulambalike ifintu fyonse, kabili ukulolesha mu Cebo paliba mineti abanono, kabili ukumona ifyo Lesa engalanda kuli ifwe ukupitila mu Cebo Cakwe. Kabili lekeni Mpepe ukutila Lesa kuti atupelafye ipalo ilikalamba nganshi muli ino nshita yabushiku.

³⁹ Gene, bushe kuti mwamfyushishako uyo? Bushe kuti mwamfyushishako kalya akakashana akanono? Bushe tekasuma ako kantu? Bushe kuti waya kung’anda na ine nokuya angala na Sarah wandi umunono, uwaba *ngefi* ubutali? Oh, kuti wacita ico? Ine—Ine kuti natemwa imwe ukucita ico. Alifye mumushinku obe, kabili ena mukashana umunono wakwa Taata. Um—hum. Hum. Kabili Ndekubeca wa—wa litemwa ba Taata bobo naiwe, bushe tawabatemwa? Mayo? Oh, mucine walibatemwa. Umukashana umunono uwawamisha, pano Njikele, untu ndelolesha. Utumenso utunono tulemoneka kwati tupunda tubili utwapangika kukoca kabili—kabili nemishishi iinono iya cinyamuti.

⁴⁰ Nalitemwafye abana abanono. Nalikwata babili abakashana abanono ku ng’anda. Umo pali bena ni Rebekah kabili umbi ni Sarah.

⁴¹ Pano inshita iyalinga iyapitapo, Nalifuminapo. Bena bonse bakashana bakwa Taata, namwishiba, kabili Nalibatemwa. Kabili lintufye Nabwela Ndabasunsa pamabeya, kabili. . . nomba Becky natampa ukukula palwa ku musunsa; ena mukulu nga fintu Naba. Kuti anfunu inuma nomba; ena. . . lelo acili umukashana umunono uwakwa Taata, nangu cingaba ifyo. Kabili nomba, panuma ya mwaka naumbi, tulefwaya ukumutwala kwisukulu Iya Baibele kumo kuncende kabili ukumufumya kwi sukulu Iya cintu bwingi.

⁴² Kabili nomba, bena balelolela ba Taata, namwishiba, ukwisa ku ng'anda. Nshalebapo ninshi naliya ku musokano. Kabili mailo munshita ya bushiku balelolela ukufika pakati kabushiku ukuti ine njise. Kabili eico, Nafikile kumaca, munshita ya fili nangu folo koloko. Kabili bamayo baisa kucibi nokunjingisha, kabili Nali uwanaka kabili amaka nayapwa, Ine . . . Pano pa cintamba, Ine . . . lintu . . . ukusubwa cilomfwika bwino, lelo lintu cilya cakusha, elyo kuba ukuba mubwafya ubukalamba. Nibanga baishibepo ico? Mulandunshi, mucine ifyo fine eflyo ciba.

⁴³ Lolesheni. Eliya aile pamulu wa lupili kabili aitile umulilo ukufuma ku muulu, aitile imfula ukufuma ku muulu, kabili lintu u Mupashi wamushile, aendele mumatololo inshiku amakumi yane kabili Lesa amusangile, naipeta mulucengo muncende imo.

⁴⁴ Yonah, aile nokwikala mulufumo lwa cisabi panshiku shitatu nenshita sha bushiku shitatu, afwishilwe palulamba kabili aile aleshimikila. Umusumba onse walapile kabili baishile kuli Lesa. Kabili lintu ukusuba kwamushile, aninine pamulu wa cuulu kabili aipwishe Lesa ukuti asende umweo wakwe. Mwamona?

⁴⁵ Naiminine pambali yanshishi yakwa William Cowper, tapapitile inshita iitali, uwalebele ulwimbo ulwaishibikwa nganshi ulo tubomfya ku kulongana kwa mulalilo:

Kuli a Kamfukumfuku kaisulamo no Mulopa,
Ukufuma mu mishipa yakwa Imanuele,
Umo ababembu baleponena mwisamba lya
lyeshi . . .

⁴⁶ Bushe mwalyumfwapo fintu ena . . . ifyacitike kuli ena? Panuma ukusubwa kwamushile ukufuma kuli ico, aeseshe ukufwaya icimana cakuikulikilamo.

⁴⁷ Ine njikala ukutoloka ukufuma ku Old Kentucky Home. Kabili Stephen Foster apele America inyimbo shacikaya. Kabili lintu ena alelemba, alepokelela ukusubwa kumuulu, kulya kusubwa, ukulemba ulwimbo, elyo nga afuma muli ico, kuti aya mukunwa. Mukushalikisha, aitile umubomfi kabili asendele ulwembe nokuipaya.

⁴⁸ Abantu tabaishiba ifyo balya abantu abekala mumibele yamupashi bapitamo. Nomba *pano*, muleumfwa kwati kuti mwasesha ulupili. Lelo leka ukusubwa kupone ukufuma kuli iwe, kabili ukufuma paciibi cilya (nga takuli umu umuntu uwakukwikata mwamona) kabili elyo, limbi pama ora ayanono, iwe ulefilwa, wasunguka kuntu uli. Kabili nomba ubushiku ukukonka ubushiku, cisenda ubumi ubusuma ukufuma muli iwe.

⁴⁹ Kabili umunono . . . Ndefwaya ukumyeba pamunono Sarah na Rebekah. Eico ulucelo lwakonkelepo, Nalifililwe ukulala, kabili Nalibukile, nalikeleko pa cipuna, kabili panuma

yakashita Becky, ukuba umukalamba pali bonse, aali—allikwete amolu ayatali ukucila Sarah, kabili eico Becky aishile alebutuka...abuuka, atoloka ukufuma mubusanshi, ukwabula ukubuusha umwaice wakwe, kabili uyu aisa ukupita mung'anda, alebutuka apo amolu yenga mupesha. Aletila, “Taata, Taata...” Nafumishe ukulu kwandi kumo, kabili atolokelepo, uwaikala bwino bwino. Cili icapalako ichalichi lya—lya nomba, namwishiba, caliba mubwangalo pakashita akatali, namwishiba, pamyaka iingi. Kuti ena aikala bwino bwino, kabili ankumbata nokutila, “Oh, Bataata abandi, Bataata abandi...”

⁵⁰ Kabili Sarah umunono, mucongo caliko, abukile. Ukuba, Nshishibe nga cakuti abana benu nga balacita ici, nangu iyo; abandi balacita ici: umwaice eupokelela ifya-fweleko-umbi. Kabili eico Sarah alifwele ifyakufwala fyakusendama nafyo ifyakwa Becky, amafiti ngefi ukucilapo ubutali, namwishiba. Kabili uyu aisa, umunono umwipi umuntu, alepona, aleipuntula. Kabili afika palya, mukucelwa. Eico Becky apilibwike, nokutila, “Sarah, wenkashi yandi, Ndefwaya ukukwebako icintu cimo.” Atile, “Nine nacifika pano pakubalilapo. Kabili Nine nkwete insambu shonse. Eico Nine nkwete ba Taata bonse kabili tapali abashelepo abobe.”

⁵¹ Ifyo eflyo abantu besha ukutontonkanya pali bukapapa, bushe teifyo fine? Uh-huh. Ico nacilungama.

⁵² Kabili umunono Sarah umulanda, aponeshe umulomo wakwe uunono, na amenso yakwe ayafita yandoleshe, kabili atampile ukulila. Kabili Becky abikile itobo lyakwe palyandi, nokunkumbata. Nalimutemwa. Kabili Sarah atampile ukwenda ukufumapo pantu Becky ewakwete bonse Bataata. Naishilesesha limbi ikufi nga *ifi* kabili nokumucebula ena nga *ifi*. Oh, aishile imya umutwe mukupama bwangu bwangu nokubutuka, aisa tolokela pekufi lyandi... Takokwele ukubapo kabili amolu yakwe tayalefika napanshi. Aali uwatalantanta panono (limbi, nga fintu Naba, uwatalantanta panono, namwishiba), kabili teti ena...tetu afike panshi. Taali icilonganino icikalamba, namwishiba, kabili eico afililwe ukwikila panshi apakosa. Takokwele ukubapo.

⁵³ Kabili eico, aletalantanta, kabili Naposele amaboko yandi ukumukumbatila nga *ifi* kabili nokumukukutula ukumuleta mupepi na ine, kabili amenso yakwe ayafita ayanono yalibekele, nokulolesha kuli Rebekah. Atile, “Rebekah, nkashi yandi,” ena—ena atile, “kuti caba icishinka ukutula iwe niwe ukwete Bataata bonse, lelo Ndefwaya ukuti wishibe icintu cimo: Bataata nabambula ine onse.” Eico...

⁵⁴ Ico...Nga fintu Ena alinkwata ine onse. Limbi teti nkwate amasambililo ya kuleta ifintu ifikulu, lelo nga Ninjishibafye

ukutila Alinkwata ine onse, mukutalantanta kwandi, lekenifye Akumbatile amaboko yonse yabili, calanenga ukumfwa bwino.

⁵⁵ Ukuba, lekeni tupepe kuli Ena nakabili ilyo tatulaisula i Cebo.

⁵⁶ Nomba, mwe bamu Myuulu Taata, ifwe natukutuluka ukutila ifwe twabafye nga abana abanonofye pamo. Kabili—kabili Mwalitemwa ukuba naifwe, kabili ukushinshimuna naifwe. Kabili lintu tule Mipepa, kabili Mwalitutemwa, kabili nokutwikata mumaboko Yenu, kabili ikisheni u Mupashi wa Mushilo Wenu, kabili ukutulenga ukwishiba ukutila Mulibamweo kabili Nimwe Taata wesu, twa Mitotela icine cine. Nomba, lekeni u Mupashi wa Mushilo wise kuli ifwe muli ino nshita ya bushiku. Temweni cila mutima, Shikulu. Tupeleni ipalo ilipya. Itileni amatoni ayanono ayaluse pali ifwe, Taata. Mwilolesha pamembu shesu. Shena shalifulisha nganshi. Shikulu, beledenifye. Bafumyenipo, Taata, kabili tusendenifye mumaboko Yenu, kabili—kabili posheni amalwele yesu, kabili—kabili wamyeni imyeo yesu, kabili kakuleni imipashi yesu, Shikulu, ukuti twingamishinshimuna noku Milumbanya, ukuba nga abana abano balebutuka ukushinguluka ing'anda, mwishibefye ukuti Taata alelolesha pali ifwe. Cifikilisheni ici, Shikulu.

⁵⁷ Nomba, takuli umuntu uwinga—uwinga pilibula i Cebo. Natukutuluka ico. Yohane alimwene i Buuku mukuboko kwakukulyo Kwakwe uyo waikela mucipuna, kabili takwali umuntu mumuulu, nangu pesonde, nangu pesamba lyesonde uwali uwalinga ukusenda i Buuku ukulisula, nangu ukukakulula ifikakatikilo. Kabili kwaishile umwana wa Mpaanga, uwaipaiwa ukufuma lintu kwali umufuwa wa calo. Kabili Ena aali uwalinga. Kabili Asendele i Buuku, nokukakula ifikakatikilo, nokwisula i Buuku. O mwe mwana wa Mpaanga, iseni muli ino nshita ya bushiku. Isuleni i Buuku kuli ifwe, Taata, lintu tulelolela pali Imwe, pantu twaipusha ici mwi Shina lyakwa Yesu, umwana wa Mpaanga wakwa Lesa. Amen.

⁵⁸ Ninsala, muli ino nshita ya bushiku, Ilembo ilinono pano ilya mashiwi yatatu. Lelo mukubalilapo Ndefwaya ukubelenga versi nangu yabili muli Yohane Washila, chapitala ya 11 ukutampa na versi ya 23.

Yesu atile kuli ena, ndume Obe ali nokubuuka nakabili.

Martha atile kuli ena, Nalishiba...ena akabuuka nakabili mubututubuko pa bushiku bwakulekelesha.

Yesu atile kuli ena, Ine ndi bututubuko, kabili... umweo: uyo owacetekela muli ine, nangula afwile, lelo akaba nomweo:

Kabili uyo onse uuli no mweo kabili acetekela muli ine takatale ukufwa. Bushe naucetekela ici?

Atile kuli ena, Imwe, Shikulu: Nalicetekela ukuti imwe nimwe Kristu, u Mwana wakwa Lesa, uyo ukesa mwisonde.

⁵⁹ Kabili pacakubelengapo Ndekabila ukubomfya aya amashiwi yatatu: *Bushe Naucetekela Ici?*

⁶⁰ Nalibelengelepo akashimi panshita imo. Ndetontonkanya ukuti kashimi kakwelenganya. Kabili pepi nabonse bashimapepo, Ndeelenganya, nalibelenga ibuuku lyakwa Dokota Ingraham ilya—ilya *The Prince Of The House Of David*. Libuuku ilisuma nganshi. Lyali, Ndetontonkanya, lyalipwa lyonse ilya fuma ukushitishiwa. Kuti natemwa ukukwatako iyafuma, icakuti Ningalibika pakati kabantu.

⁶¹ Kabili mulya, Nalebelenga ifinono ifyalembwa pali uyu Lazalo, kabili napali Yesu, na Maria, na Malita, ukuti, bankashi yakwa Lazalo. Kabili Nalebelenga pancende uko Yesu aikele, Ndecetekela, na Malita na Maria. Bena baali abasuma abakashana baci Hebere. Kabili Lazalo alesambilila nangu ukukanshiwa ukuba kalemba wa mwitempele, ukupangilako bashimapepo amakalata yamafunde.

⁶² Kabili Yesu alikwete isenge ilisuma nganshi, ukucilishapo na Lazalo. Nga twabelenga mwibuuku uko Ena aishile kung'anda yabo, kabili Malita aliko uwakukana angufyanya ukumfwa kumashiwi Yakwe, lelo alishingemwe nokupekanya icakulya cacungulo kabili nokupekanya pe tebulo, lelo Maria aikele pesamba yamakasa Yakwe. Kabili Yesu atile ukutila Maria alisalile ifintu ifisumapo.

⁶³ Kabili nomba, twaebwa ukutila Lazalo ewaletele Yesu kuli Yohane, kashimi kamu mabuuku yakwa Dokota Ingraham, kabili. . .pali *The Prince Of The House Of David*. Nomba, ico tekuti cibe icacine, Nshishibe, lelo mufulafye uwa ico, lelo Alingile ukulaikala pamo nabo.

⁶⁴ Nomba, twalesambilila pali ici uyu uleisa, uyu wafumineko umulungu, nangula, ukutila Yesu alandile muli Yohane Washila 5:19, "Ine. . .U Mwana tekuti acita nangu cimo Umwine eka, lelo fintu Amona Taata alecita: eficita u Mwana pamo. Taata alabomba kabili u Mwana alabomba ukufika pali iyo inshita." Mwamona? "Fintu Amona Taata alecita."

⁶⁵ Eico ukupanga ici ukuba mucine ilyashi ilyalungama, Taata, Lesa, afwile alilandile ku Mwana Wakwe, Yesu, kabili atile, "Umunobe, Lazalo, ali nokufwa, lelo cili nokuba icakuletapo icintu icisuma, eico Iwe fumapo pang'anda. Fumapo, pantu calaipushiwa kuli Iwe ukumupepelako, nangu, ukumulenga ukupola, kabili—kabili Nshilefwaya Iwe ukuti ucite ico." Nga cakuti kuti mwatamba ili ilyashi lintu tuleya tuleenda, muli nokumona ukuti lileitulika kuli ico cishinka fye icocine. Eico, Yesu, ukwabula ukwishibisha nangu icntu icili conse, aendele ukufuma pa ng'anda kabili ukuya kuncende imbi, tabwelele

munshita ya bushiku. Kabili Alile kumisumba imbi. Kabili lilya linefye Yesu afuminepo pa ng'anda, elyo ubwafya bwaingilemo.

⁶⁶ Kabili lintu Yesu afuma pa ng'anda, ubwafya buli pamusebo bwauko. Ibukishenifye, lintu Afuma pa ng'anda, ubwafya buli munshila. Lintu mwakwata amabumba yabikwa fyonse filebomba muma chalichi bwino bwinofye, kwati nicimo icikalamba cinsango ci Rickenbacker icama cylinda ikumi limo namutanda, kabili washa Yesu panse lwa ico, lintu Yesu aya ukufuma mu chalichi cenu, ubwafya buli panshila. Ee, mukwai, lintu Yesu afuma mucilonganano, ukuti ba Mulambalika pambali nokutila, "Ukuba, nomba tatwacetekela ukuti ifi fintu kuti fyaba bwino bwino ifyalungama," kabili mwaumfwana ukusenda icintu cimbi, ubwafya buli munshila bwauko. Mwibukishefye ico.

⁶⁷ Canjibukisha ilyashi lyakwa Shikulu Yesu, ilisangwa mwi Buuku lyakwa Luka. Namwishiba lintu Aali umulumendo wamyaka ikumi limo na ibili, Abantu bakwe bali Musendele, nga fintu caali ulutambi cila mwaka, kumutebeto wa Pentecosti. Kabili lintu baali mu musumba wa Yerusalemu kumutebeto kabili balekwata inshita iisuma, twasanga muli Baibebe, ukutula bapwile inshiku shitatu ukwabula ukuba Nankwe. Kabili ukuti bena batontonkenye limbi, balicisuminishefye, ukutula Yesu alingile ukuba nabamo pali balupwa lwabo. Nomba, ifwe tekuti tucite ico. Lintu baishile mukupita muli balupwa ukubepusha, Ena taaliko kulya.

⁶⁸ Kabili tekuti tucisuminishefye, pantufye nifwe ba Methodisti, ba Baptisti, ba Presbyterian, ba Pentecosti, kabili nakuntu twafuma nefikolwe fyesu fyali ifyacetekela icine cine, ifwe tulacipokelelafye, ukuba, ukucisuminisha ukuti, Yesu ali naifwe. Tatufwile ukucita ico. Tufwile ukuba abalanshanya Nankwe cila bushiku kabili cila mineti. Oh, Nalitemwa ico.

⁶⁹ Ndefwaya fintu Lesa aaba nomba. Fintu abafyashi bandi bakwete, fintu ifikolwe fyandi fyakwete, icaba icisuma, lelo (Fintu bakwete fyaliweme.) Ndetontonkanya tuliko pantanshi pamusebo.

⁷⁰ Natumone fintu Ena aaba ileelo. Nshilefwaya ukulolesha kunuma kabili ukumona fintu Mista Moody acitile, pantu ifwe tuliko pantanshi yamusebo ukucila Mista Moody. Ubwafya ma chalichi yesu: tulelolesha kunuma nokutila, "Ukuba, lekeni tumone fintu Mista John Wesley alandile, fintu bamo pali bambinabo basosele." Uyo emulandu scienci yabela ukutali sana muncende yafya kusambilila fyabo, ukucila pantu bukapepa bwabelamo.

⁷¹ Apa imyanda itatu imyaka yapitapo, uwaishiba ifya buscienci waci Frenchi ashininkishe ukutula nga kutiwaya nokwenda ukwa bamailoshi amakumi yatatu na isano pali ora imo, icitinto ca calo kuti cakufumya pesonde. Uletontonkanya

ukuti scienci kuti yalolesha kunuma yaico ileelo? Baleya ba mailoshi ikana limo namakumi pabula pali ora kabili bacili baleya. Bena baleya kuntanshi, ukulolesha kuntanshi. Lelo tulefwaya ukulolesha kunuma nokumona fintu Moody amwebele; Sankey atile; Finney atile; Knox, Calvin; bamo pali abo. Fintu balandile fyalifye bwino. Ifyo fyali fya nkulo yabo, lelo ifwe tucili tuleya.

⁷² Bashikulu baleensha iceleta lya ng’ombe. Nde ensha Ford V8. Umwana wandi akensha indeke iibutuka sana. Ico, ifwe tuleya tuleenda. Ifyo eflyo bukapepa bufwile ukuba. Ukwisa kwakwa Shikulu kuli mupepi. Ichalichi lifwile ukusela ukwingila mumaka yabo. Scienci kuti aninafye ukufika palya kabili elyo ifwile ukupona ukufumapo, lelo ifwe twalikwata ifyakufumyamo ifyo tatwabomfya, ifyo ifisha ikatwapo, pa maka, ayabula impela, ayakwa Lesa, ayo ifwe tufwile ukulaenda ukwingilamo. Tuleikala ba mailoshi ama milioni panshi sha nsambu shesu muli ino nshita yabushiku, pa nsambu abena Kristu balesangalalamo. Ndomfwa insoni palwandi nemwine lintu Nalolesha kunge kuno nokumona incende shakubombelamo, kabili amalwele, namafya ayalecitika nombamba line. Ichalichi cesu lifwile ukwenda pamusebo, cileposha abalwele, ukwimya abalwele, ukwimya abafwa, ukufumya ifiwa, ukupanga ifyakumwenako nefisungusho, ukulenga icalo conse ukukutuluka ukutula Yesu Kristu wamweo. Ifyo eflyo tufwile ukucita.

⁷³ Mulandunshi, imwe mwatila, “Mista Moody tacitilepo . . .” Mista Moody taleikala muli buno bushiku. Ico nacilungama. Ifwe tuleikalila pa Kwisa kwakwa Shikulu. Kabili ifwe natucisuminishafye ukutula Ena aali nabalupwa besu. Lelo ubushiku bumbi lintu kabeca abecele Mista Graham, ifwe twasanga ukuti Ena taali napakati kabalupwa besu.

⁷⁴ Nikwisa bali noku Musanga? Nikwi—nikwisa bamusangile Yesu? Palya penefye ba Mushile. Nikwisa ba Mushile? Kumutebeto a Pentecosti. Nikwisa tusha Yesu, nikwisa ichalichi? Kumutebeto wa Pentecosti. Lintu twafuma kulya ukufuma kuli ilya Pentecosti yakale iyamaka nomutebeto wa Pentecosti, tulenda ukufuma kuli Yesu. Ico cilifye bwino bwino icalungama, munyina. Tuleikala mwisamba ya sambu shesu. Ee, mukwai.

⁷⁵ Bali Mushile kumutebeto wa Pentecosti, kabili encendefye iyo ba Methodisti, ba Baptisti, ba Presbyterian, kabili ba Pentecosti ekofye baka Musanga, kuya uko ba Mushile. Nikwisa kwaya insansa shakwa Shikulu? Nikwisa kwile amaka yakwa Shikulu? Ichalichi cileipusha ileelo, “Bushe—bushe nifinshi fyacitike kuli Lesa uwamulyashi lyakale?” Alolele abantu Bakwe uku Mwita pancende. Lelo . . .

⁷⁶ Tekuti tucite ukupitila mufilonganano. Tekuti tucite ukupitila mufya matontonkanyo yabantu. Tekuti tucite

mwisamba yakubikapo, ukutamusha, ukufumyapo nangu ukwakanya ifipendo, nangu tekuti tucite ici na masambililo. Tulaipatula fwebene, ukyakanyamo fwebene. Ifwe tatwa akanikanamo. Twaba umuntu umo icine cine muli Kristu Yesu. Bonse twabafye umo muli Kristu, kabili ifilonganino fyesu tekuti ficite ici. Fyaliba ifisuma, lelo tetkuti ficite ici. Amasambililo yesu cakucinga icikalamba sana cintu i Mbila nsuma yatalile aikwatapo, masambiilo.

⁷⁷ Fintu tulekabila te masambililo. Tulekabila amaka no kulangishiwa kwa Mupashi wa Mushilo ukubwelela mu chalichi ukulangisha amaka. Yesu tatalile alanda ukutula, “Kabiyeni mucalo no—no kufundisha.” Tatalile alanda ukutula, “Kabiyeni mucalo kabili nokucita . . .” Atile, “Kabiyeni mucalo conse nokushimika i Mbila nsuma.” Kabili i Mbila nsuma yakulangisha amaka ya Mupashi wa Mushilo, ukututubuka. Tucili ba mailoshi bamillioni ukukana fikapo pantu tufwile ukuba. Leken tusele ukuya kuntanshi. Leken tubwekele pantu twa Mushile ku mutebeto wa Pentecosti.

⁷⁸ Yesu atiile, muli Yohane, Nincetekela, mu chapitala 15, Atiile, “Nine Mwangashi; imwe muli misambo.” Ukuba nomba, nga cakuti ulya Mwangashi wafumya umusambo wakubalilapo, kabili ukufuma muli ulya musambo mwalembwa i Buuku lya Milimo, umusambo wa cibili uuli nokupanga i Buuku nalimbi ilya Milimo. Umusambo wa citatu uuli nokupanga i Buuku nalimbi ilya Milimo. Kabili no musambo onse uuli no kumena ukufuma kuli ulya Mwangashi uuli nokuba fye cimo cine ngo wakubalilapo.

⁷⁹ Nomba, iwe kuti wa komamo wakakilamo umusambo wacimuti cimbi, ifwe twalishiba ico. Nalimonapo icimuti ca myunga ne fisafibo fya nkanda ya tikama mwaliba imisango iyaba cine konse konse iyapusana pusana ifisabo kuli cena. Nalimona icimuti ca macungwa ciletwala icungwa lyalula, kabili ne ndiimu, nafimbipo fimbi ukumena kuli cena, lelo fya pampamikwemo mukati.

⁸⁰ Ico ecaba ubwafya ileelo. Ifwe twalibikamo amano yesu, twalibikamo ifilonganino fyesu, lelo nga cakuti cilya icimuti ca bikamo icisabo ca mwangashi cimbi, palwa ciko, cena cili nokuba ngo wakubalilapo ulya umo uwabalilepo muli cena. Alleluya! Oh, i chalichi conse cili ukwikatana pamo, lelo tulefwaya amaka yalya ayakubalilapo. Tulefwaya Mupashi wa Mushilo, amaka ayakubuuka kwa kwa Yesu Kristu. Ico eco Ena atwebele ifwe ukucita.

⁸¹ “Nine Mwangashi, imwe muli misambo.” Nga cakuti icimuti ca mwangashi cafuma catumba, kabili cabalula nokutwala imyangashi iisuma iya makumbi makumbi no mwangashi wakonkapo nao ukatwala imyangashi iisuma iya makumbi makumbi kuli cena. Nga cakuti Umwangashi

uwakubalilapo watula wafuma, kabili baponene mu maka ya Mupashi wa Mushilo, kabili bacitile ifisungusho ifikalamba, ne fyakumwenako, no kwi salila ubunte bwabo kwi sonde. . . Nangu fye abengi no bunte bwabo, bena, no mulopa wabo, baisalile ubunte bwabo. Bena bapitile mumisango yonse iya mafya na fyonse pakuleta i Mbila nsuma. Baculile; balyuminwe; balikandilwe. “Bushe kuti twasendwa ukuya ku mwesu ku Muulu pa busanshi bwa maluba ukwabula ukucula, ilyo bamba balwile pakupoka icilambu, kabili batile ukwabuuka ba bema bamulopa?” Cinshi ico tuleenekela ukucita? “Mfwile nalwa nga cakuti Ndefwaya ukuteeka. Fusheni ukushipa kwandi, Shikulu.” Icline cine. Tulekabila u. . .

⁸² Tatulefwaya ifilonganino ifipya. Tatulefwaya ubukule bwa chalichi cipya. Ico tulefwaya ileelo mushi wa munshita shakale, umuulu wamakumbi makumbi, ukupuputulwa kwa Pentecosti ukwa kwipaya ulubembu, uko ukwafyelwe pa Pentecosti kabili ukubwelela nakabili mu chalichi, amaka ya Mupashi wa Mushilo nakabili, ukuleta Yesu ukubapo.

⁸³ Lesa wa mu lyashi lya kale lyonse aleema no kwisabapo munshita yakakata. Tulakabila ico. Ubo ebwaba ubwafya ne chalichi ileelo. Ifwe tulabwelela ku numa apatali nganshi. Tulaponena muma fashoni ya mu calo. Kabili panono panono, umwaka no mwaka, cena catampa panono panono ukufwa kabili nokuuma no kufwa.

⁸⁴ Yena ninshita yakuputula ukufumyako bwino nombamba line. Lesa aali noku ciputulako icine cine Ndelanda ninjiminina kuno ku cintamba. Lesa aali nokumuputula ena ukumufumyako ukumulenga ena ukutwala ifisabo. Ena aali nokuputulako imilimo ya mwisonde ukufumya muli cena ubushiku bumo muli ishi nshiku. Ica musebanya waba ngefyo, munshila i chalichi catwalililamo pesamba lye shina lya bukapepa.

⁸⁵ Kabili tulesanga ukutiila, lintu Yesu afuminepo, imfwa yaishile ingilamo. Lintu Yesu asha i chalichi cesu, amaka ya Mupashi wa Mushilo yalafumamo mu chalichi cesu, cena catampa ukonda kabili—kabili nokufwa. Kabili panuma ya nshita takuli nangu cimo ukucilapo pali ico. Nombamba, lintu Yesu afumine aya, imfwa yaishilemo. Oh, we nshita yabulanda yena yalipo.

⁸⁶ Kabili moneni, balyendawike ukushinguluka, kabili baitile Yesu, lelo Taishile. Bena batumine uwaku Mwita nakabili, kabili Taishile, lelo Aalishibe ico Aali no kucita. Naishiba na munshita ino iyabushiku, ico Afwile ukucita. Cena kuli Ena tacilubile: Ena naishiba bwino bwino ico Afwile acita. Ali nokwimya abantu, icaba icashininkishiwa fye nga fintu Njiminine pali cino cintamba. Ali no kwimya abantu muli iyi nkulo yabena Fyalo pamulandu we Shina Lyakwe. Ali nokucita ico.

⁸⁷ Yena ni nshita iyalungama iya ba Yuda iifikile nomba, kabili abena Fyalo inshita yabo ilepwa, pantu nabafuma ukuya kunse. Balekana Kristu; balekana ifyakumwenako fyabo; balekana ifintu fyonse ifitwa bulesa, kabili nokufiita ukuti fintu fimo ifya kulanshanya namatontonkanyo nangu amaka ya ciwa kabili no kucita. . . Bena bapontela Mupashi wa Mushilo kabili ukuisalila abene ukufuma kuli Lesa. Kabili Lesa akasenda fye abo abanono, panuma ya nshita, nokucimya cena ukuba i Chalichi camaka, elyo nomba ukubwesha u Mupashi ku ba Yudah, nokusenda i Chalichi ca bena Fyalo ku mwabo. Ico cili bwino bwino icalungama. Alepangika nomba. Ukuba, tuli munshita yampela, mupepi.

⁸⁸ Yesu, Aalishibe. Kabili panuma ya kashita Atiile, “Cibusa wesu, Lazalo, nalala.”

⁸⁹ Mulandunshi, abasambi batontonkenye ukuti ena aletushako panono. Aatiile, “Ukuba, nga cakuti nalala, ninshi alebomba bwino apakalamba.”

⁹⁰ Ukuba, Ena atiile mu Yakwe. . . amashiwi yabo, pakuti bena benga kutuluka, atiile, “Ena nafwa, pamulandu wenu Ndi uwansansa Nshaliko.” Mwamona? “Nipamulandu wenu, Ndi uwansansa Nshaliko.” Pantu bena nga bali mwipwishe Ena uku—uku ndapa—uku ndapa ena, lelo Ena aali shibe ukuti Ena teti acite ico, pantu icimonwa cali ukuba. . . panuma yaisho inshiku shiine Alishibe ukuti iyo eyali inshita Wishi Amwebele. Ifyo cawama; Ena alandile palya pa nshishi, “Taata, Namitotela Imwe ukutula Nalyumfwile akale, lelo Ndelandafye ici pamulandu wa aba abeminine lubali.” Mwamona? Alishibe kale ico Aali nokucita. Atiile, “Nalaya nokumubusha ena.”

⁹¹ Nomba, Ndeingililamo ifyo ilya ng’anda inono yaali no bulanda icine cine. Kafwaya wafyakulya naya, bulandafye. Oh, cena cisuma lintu iwe wakwata ing’anda nangu umutima wabulanda, kabili nomba Yesu aisa pali ilya ine nshita, bushe teifyo? Ine ndeingililamo ukumona Malita, umwanakashi munono umusuma ne cifimbo cafita nacifimba pa cinso cakwe, no munono Maliya kabili bena nabekatana umo no munankwe, baletila, “Finshi ifyo nomba tuli nokucita? Taata na Mayo bonse balifwa, kabili na ndume yesu. . . Nomba, twalifuma na mu chalichi, kabili twalifuma mwi senge lyabo, kabili nokufuma ukwisa mukukonka Yesu waku Nazaleti. Kabili Ena afumako aya atusha, aya ku ncende kumo.”

⁹² Ndeumfwa kapumya aisa nokutula, “Iwe, bushe ulya Kaposha wa maka ya Mupashi ali kwi, ulya Kasesema waku Galilee? Bushe Ali kwisa nomba? Mwamona, nga caisa kunshita yakwe Ena ukucita icintu cimo, ninshi Naya.” Ici cili apa. Mwamona, Lesa alitemwafye ukucita ico, ukulekafye abantu, lekeni abantu balangishe fintu baba, ee, ukubeshafye bena ukuti tumone fintu bena baba. Abapela bena ipalo. Amonekela,

ukuilangisha Umwine eka, ukuilondolola Umwine eka kubantu, ukumonafye ukucita bali nokulangisha, ukumonafye fintu bakacita pali ico.

⁹³ Nomba, ifwe twabasanga, panuma ya—ya nshiku ishinono, inshiku shine, Lazalo umulanda alifwile. Balimushikile. Ubushiku bwacibili, ubushiku bwacitatu, ubushiku bwacine. . . Nomba, onse umuntu aishiba ukutila ukubola kulacitika panuma yanshiku shitatu: umona ulaponena mukati ka cinso, mukubalilapo. Kabili elyo ukubola kwingilamo; imyambo yapankanda itampa ukulya umubili. Bamulambalike mumushili, babika necilibwe icikulu pamulu walucengo muntu bamulambalike. Kabili lyonse panshita imo, abakashana abanono kuti bayafukama panshishi nokulila.

⁹⁴ Kabili panuma yakashita akanono, ilyashi lyalishingulwike ukutila, “Yesu naisa. Twaci Mumona aleshinguluka mumusumba.” Oh, ulya Malita umunono, uyo uwali ifyo, kukumoneka, uwakukokola ukumfwa pali ico, aishile langisha fintu apangwa nafyo. Uyu aisa. Aleisa pamusebo elyo, abutuka ukuya mukufwaya. Ndeunfwa bamo pali bena pamusebo baletila, “Ukuba, Ndemona washininkisha nomba, ukuti bukapepa bobo bwali ubwabufi.” Tabaposeleko amano kabili ukukonkanyapo ukuya, apita pali bonse ba kapumya. Aile palya mpaka a Musanga, limbi naikala pashinshoko camusebo.

⁹⁵ Nomba, calemoneka kwati, ena afwile. . . ena limbi alikwete insambu shaku Mukalipila kabili—kabili balelanda ifibi pali Ena. Mulandunshi, tabutwike nokutila, “Mona pano, mona pano, Iwe. Ulingile ukuba Kasesema, u Muntu wakwa Lesa. Mulandunshi Ta waishile lintu ba Kwitile? Mulandunshi, ifwe tuli isekwe lya mumushi nomba. Twalifuma muchalichi cesu noku Kukonka.” Cilemoneka kwati alikwete insambu. Lelo namwishiba, nga fintufye Nashimikile pali, *U mwana wa Mpanga Ne Nkunda*, nga tuli mwana wa mpaanga, umwana wa mpaanga alacingilila insambu shonse isho akwata. Ico cili icalungama bwino bwino. Ena takwete nangu cimo kano ubutonge, eico afwile acingilila ico. Kabili iwe wacingilila cila nsambu intu wakwata ukubombela Lesa. Ico cili icalungama bwino bwino.

⁹⁶ Nalekonka banamayo pamusango balefwalilamo utunono utwakale utwakufwala, namwishiba, kabili batile, “Ukuba, ifwe—ifwe tuli abena America. Kuti twacita fintu tulefwaya.”

⁹⁷ Natile, “Ico nacilungama bwino bwino, muli nokuposa insambu shenu.” Ukupeepa bafwaka kabili ukutwalililapofye nga filya, ifyo efintu fyabipisha namayo engacita. Ico nacilungama bwino bwino.

⁹⁸ Namayo atile kuli ine, tapapitile inshita iitali, alelanda kuli ine, atile, “Nomba, Muniyina Branham, tabapanga umusango umbi uwafyakufwala.”

⁹⁹ Natile, “Lelo bacili balepanga bamashini bakubibilako ifyakufwala kabili ukushitisha ifipe. Takuli icakuleshanyamo pali ico nangu panono.” Ico nacilungama bwino bwino.

¹⁰⁰ Ibukisheni, ubushiku bumo, kuti waba uwabula itoni kumulume obe, lelo uli nokwasukila pa bucende pali ico, nga fintu mukushinikisha: “Uyo onse alolesha pamwanakashi ukumukumbwa ena, nacita nankwe ubucende kale mu mutima wakwe.”

¹⁰¹ Bushe cinshi cilubene nabanamayo ba Pentecosti ileelo, ifyo efyo Ndetontokanya. Ifyo imwe mwafuma kumushilwa wakale uwakuputula. Fintu abafyashi benu baletеeka imishishi ishitali, kabili ileelo banamayo bamu Pentecosti bapenta nge bumba lyaku Mardi Gras, nokuputula imishishi shabo, kabili ukufwala ifyakufwala ifiipi ngefyo, kwati nikunshila yashalako. . . ukufuma nokukwempa ulupango mucungulo, lintu abaume balepita, bushe mulakutuluka, banamayo, ukutila muli nokwasukilapo pakucita ubucende nabalya abaume? Mulailangisha kuli bena pamulandu uyo. Mupashi wakowela mu chalichi kabili namubantu, kabili abantu, kabili balishiba ico. Balipofula kabili tabacishiba ico. Ico cena cishinka.

¹⁰² Limbi kuti mwatila Nshakwata nensambu yakucisosa nga kasabankanya wa mbila nsuma. Ukuba, Ine—Ine mfwile ukukonka ubutungulushi wa Mupashi wa Mushilo; ifyo efyo Ningalanda. Imwe. . . Nga Namikumanya kubupingushi, ninshi Nshakakwate umulopa wenu pamaboko yandi. Ukufuma kumushili onse uunono uumoneka kwati ni Satana. Talukeniko kuli ico. Fumenipo kuli ico. Nshilesakamana nga nibanga abaishibikwa abangala amangalo pa citunshitunshi. . . Imwe tamuli, pano, abaishibikwa abangala amangalo pacitunshi tunshi; uli mwana mwanakashi wakwa Lesa.

¹⁰³ Nashimikile mu chalichi cakwa kakumba ulucelo lumbi, palwa musha mukalamba munshita intu bena baleshitisha abasha ku nshita yakale. Kabili baleisa nokubashita pa muntu wapela umutengo ukalamba. Kabili nabantu baleba palya balepola imisowa, balelila, pantu ku myabo ku mushi; bena tabakatale ukubwelelamo nakabili. Kabili balebalopola bena. Kabili bena balebashita kwatifye nifilya mwingashita motoka, palifye icintu conse, imitengo, no kulashitisha bena abantu nse.

¹⁰⁴ Kabili ubushiku bumo, kashita aishile fika, uwa kushita nokushitisha, muncende ikalamba-. . . ibaala likalamba, ukucila. Kabili ena atiile, “Nibanga abasha abo mukwete abakushitisha?”

¹⁰⁵ Atiile, “Ukuba, Ninkwata bamo abakucinjana.” Bena balefwaya ukusenda abakalamba. Ukusenda abo ba nyina, ba wishi. . . Nga cakuti umwanakashi ena aupa aba uushakosoboloka, kusenda balya abaume abakalamba ababumi ubusuma no kuleka baba sandanya pamo na bena. . . kwati

ni bakabalwe ne nama. Tacali icalungama. Lesa apangile umuntu. Umuntu nao apanga abasha. Ico tacaba icalungama mukutampilapo, tacatala. Lesa taciminikapo ukuti umuntu uuli onse kuti aba umusha. Iyo, mukwai. Kabili iyo. . . Moneni icacitike.

¹⁰⁶ Elyo pakati kaifyo fyonse, uyu muntu atiile, “Ukuba, Ndefwaya ukushitako bamo. . .” Ena amwenepo umuntu umo umwaice palya. Bena takwali nefya kumumamo. Impumi yakwe yalimineko pa muulu, umutwe nao pa muulu, nga shimucindikwa fye umwine mwine, aleendako. Kabili ulya uwakushita nokushitisha atiile, “Kuti nafwaya ukumushita ena.”

¹⁰⁷ Ena atiile, “Lelo ena tewakushitisha iyo.”

¹⁰⁸ Ena atiile, “Nakuba, mulandu nshi?” Atiile, “Ena emukalamba?”

¹⁰⁹ Atiile, “Iyo, ena musha.”

¹¹⁰ “Ukuba,” atiile, “mulandunshi? Bushe ulamulisha bwino ukucila ifyo uulisha bambi abashalako?”

¹¹¹ Atiile, “Iyo. Ena alyafye pamo kulya ku kichini nabonse abashala. Ena musha.”

¹¹² Atiile, “Cinshi icamulenga ena ukupusanako apakalamba nabonse abashala?”

¹¹³ Kabili no mukalamba wa ncito atiile, “Nalesunguka palwa ico pa nshita itaali, lelo ubushiku bumo Na sangile ukuti. Kulya kwine ku mushi wabo, wishi wakwe ni mfumu uwa mu mutundu. Kabili nangu ena mweni ukutali naku ng’anda, ena alishibefye ukuti mwana wa mfumu kabili afwile aicitila palwakwe nga umo.” Nga cakuti. . . Ngo mwina Africa uwafyalilwamo kuti akutuluka ukuti wishibo ni mfumu, kabili kuno kumbi mweni mu calo iceni ena kuti aishiba ukutila kuno ukwabuka bamba ena mwana mwaume uwa mfumu, ni mu musango nshi abanakashi na baume imibele yabo ifwile ukubelamo palwabo lintu imwe mwaba abana abaume nabana abanakashi abakwa Lesa? Kucita nga cena. Icine cine. Imibele yenu palwenu; ku iwanya bwino palwenu kabili no kucita nga abana baume na banakashi abakwa Lesa. Emulandu, imibele ibeelele muli uyu musango.

¹¹⁴ Pano eflyo tuli. Oh, umunono Malita, aishile alebutuka. Ena alemoneka kwati aali kwetepo i—inshila imo iyakulandilamo ifya bipa ukulola kuli Ena. “Mulandunshi ta Waishile kuli ndume yandi? Lolesha pafintu twa Kucitila, kabili Watulenga insoni.” Ukuba, nga cakutila ena alandile ico, ilyashi nga talyapwile mu musango lyapwililemo. Iyo, mukwai. Cena ni munshila wailamo ku cabupe ca maka ya Mupashi wakwa Lesa. Nga Lesa atuuma icabupe, mufwile mwayako kuli cena bwino. Nga cakuti iwe uleenekela ukupokelelako icintu icili

conse ukufuma kuli ena, ufwile waya uwaba bwino. Kabili Malita alishibe ico. Ena limbi aali belengele palwa kwa ulya umwanakashi umwina Shunami no mwana wakwe. Kabili ena . . . Nga cakuti ulya umwanakashi umwina Shunami alishibe ukuti Lesa aali muli Eliya, Ena muli Yesu aali uwacilapo? Iicine cine.

115 Eico, ena aile nokufika ukwawama. Abutwike no kuya ponena pa makasa Yakwe. Ine nalitemwa ico! Aponene pa makasa Yakwe no kutiila, “Shikulu . . .” Uko ekumwita kwa lungama Ena. Ifyo efyo Ena aba. Ena aali ni Shikulu wakwe. “Shikulu, nga cakutila Mwali kuno, ndume yandi nga tafwile.”

116 Oh, owe! Oh, kuti Na elenganya fye ukumona umutima Wakwe ukalamba ilyo Ena alolesha paali ulya umwanakashi umusuma, ifilamba filekukulukila pa masaya yakwe. Atiile, “Shikulu, nga Mwali kuno, ndume yandi nga tafwile.” Moneni ifyo ena alandile. “Lelo nangu ni nomba line, Shikulu, nangula ena aali uwafwa, nangula imyambo yamu nkanda ile fukunya ukupita mu mubili wakwe, nangu ni nomba, Shikulu, conse ico Imwe mwaipusha Lesa, Lesa kucipela cena kuli Imwe.”

117 Oh, ico e nkama. Iwe limbi kuti watiila, “Nalipita muli cila chipatala. Ba dokota batiile Ndi nokufwa, lelo nangu ni nomba, Shikulu . . . Nalilemana no kufimba kwa molu; Ndafilwa ukwenda, lelo nangu ni nomba, Shikulu . . .”

118 Ulya umwana umunono akwete umutwe mwali amenshi uwakulile *filya* ukufika ne nshita yabushiku. Tapali nangu cimo ico iwe wingacita. Yena kuti yasalanganina monse nokulepula umutwe unono no kufwa, “Lelo nangu ni nomba Shikulu . . .” Ena aba Lesa umo wine. Ena aba Shikulu umo wine. “Nanomba, Shikulu . . .” Kabili Naikala ku kuboko kwa kulyo ukwa kwa Lesa Wamaka yonse, alepepelapo pafintu ifyo tulanda ifyo Atucitila ifwe.

119 Nomba, Naumfwa icine cine bukapepa. Mucine ciumpfwa. Imwe kuti mwanjita kakukuluka wa mushilo muli uyo musango, eico naimwe pamo mufwile mwatampako, nokuba pamo nacena.

120 Eico, ee, mukwai, “Nangu ni nomba, Shikulu, conse ico Mwaipusha Lesa, Lesa aali nokucita ico.”

121 “Ipusheni Taata icili conse mwi Shina Lyandi, Ndi nokucita ico,” Yesu atiile.

122 “Nangu nomba, Shikulu, conse ico Mwaipusha, Lesa alecipela kuli Imwe.” Oh, ico cali pilibwike mu mutima Wakwe ukalamba.

123 Ena atiile, “Ndume yobe alaba no mweo nakabili.”

124 Ena atiile, “Ee, Shikulu. Ena akaba no mweo. Aali umulumendo umusuma. Akesa buuka mukubuuka kwa cinkumbawile pa bushiku bwa kulekelesha.” Bena aba Yudah

bacetekela mukubuuka kwa cinkumbawile. “Ena akesa buuka mukubuuka kwa kulekelesha.”

¹²⁵ Lolesheni pali Ena. Aitintile capamo mu bunono Bwakwe. Atiile, “Nine Kubuuka kabili no Mweo.” Oh, owe. Takwalipo umuntu uwatalile alandapo ifyo ku numa. Takwakabepo umo panuma, uukalanda ifyo. Ena e Umo uwinga landa fye ifyo. “Nine Kubuuka kabili no Mweo,” efyā sosa Shikulu. “Uyo uwacetekela muli Ine, nangu ena aali uwafwa, lelo ena aali nokuba no mweo. Kabili onse uuli no mweo kabili acetekela muli Ine takafwe. Bushe naucetekela ici?”

¹²⁶ Ena atiile, “Ee, Shikulu.” Oh, ena aalishibe ukuti icintu cimo cali nokucitika. Caali nokuba ifyo.

¹²⁷ Lintu icicetekelo cafuma mu mutima wa cishinka nokukumanya Lesa, yalya ameno yamupeto yekatana capamo nga *filya*. Icintu cimo cifwile cacitika. Nde becha ili bumba mu nshita ino iyabushiku, mwi Shina lyakwa Yesu Kristu, lekeni icicetekelo cenu cikatane pamo ne cakwa Lesa mu musango uyo, muma mineti yanono ifwe twalakwata Pentecosti imbi. Kwalaba ukupuputulwa kwa ifyo muli uno musumba, teti kube naba kapokola abalinga mu calo aba kubalenga bena ukuleka. Ico nacilungama. Kwena kuti kwaba ukupuputulwa ukwa cine. “Nangu nombā, Shikulu. . .”

¹²⁸ “Ukuba, Shikulu, ifwe natwikatwa uufuma pali *ici*; ifwe twalicita *ici*, kabili twali cita na *cilya*.” Ine nshile sakamana ico mwacita, “Nangu nombā, Shikulu. . .” Ena alelelela iwe ukumwita Ena. Ena. . . “Bushe naucetekela ici?” Mu cine cine. Ee, mukwai. “Nangu nombā, conse ico Iwe wamwipusha Ena. . .”

¹²⁹ “Nikwisa uko mwa mubikile ena?” Nombā, Ena aile ku nshishi. Ena aali umuntu uwalinga ukulila; Ena aali ni Lesa uwalinga ukubuusha abafwa.

¹³⁰ Pano inshita iyapitapo ku numa, umwanakashi wamwibumba limo ilya bantu. . . Nsha cipanga ukuba icamusango ukucipanga fye ukuba ica musango wapa cilonganino. Lelo uyu mwanakashi. . . Bena tabacetekela ukutula Yesu aali wa maka ya Mupashi. Bena batiile Ena aalifye ni kasesema. Nombā, Ena aali. . . Nga Ena alifye kasesema, ifwe bonse kuti twaba mulubembu. Ena limbi aali ni Lesa, tapali ukuba uwacepapo pali Lesa, nangu kabepa mukalamba untu isonde lyakwatapo. Ico nacilungama. Ena alicililepo pa muntu. Ena atiile, “Ena taali uwa maka ya Mupashi.”

¹³¹ Mwaliba ifingi ifyaba muli iyi mbila nsuma yakusekesha abantu ileelo; ukweshā ukupanga Yesu Kristu kasesema. Mulandunshi, Ena aali ni Lesa waba kasesema. Mucine efyo Ena aali.

¹³² Atiile, “Nalacishininkisha ico kuli iwe ukupitila muli Baibele yobe, ‘Ena aalifye umuntu.’”

133 Natiile, “Iwe cita ico.”

134 Kabili atiile, “Lintu Aile ku nshishi yakwa Lazalo, Baibele yatiila, ‘Ena alilile.’ Ena aali muntunse ngate ifyo Ena ngatalilile.”

135 Natiile, “Namayo, bushe ilyo e Lembo lyobe?” Nshilepilibula ukuba uwabula umucinshi pano ukulanda ici, lelo Nalamweba ifyo Namwebele ena.

136 Atille, “Ico efyo cifwile ukuba cena.”

137 Natiile, “Uko kulanda kuntu kwa naka ukucila pa muto uwapangwa ukufuma mu cinshingwa ca nkoko iyafwilile ku nsala.” Natiile, “Ukuba, ta—ta ukwete icintu cimo icakwiminapo.”

138 Atille, “Mulandunshi, Aalilile. Ico cilelangisha ukuti Aali wakufwa.”

139 Natiile, “Ena aali fyonse fibili uwakufwa kabili uwakukana fwa. Aali ni Lesa mu mubili.”

140 Atille, “Oh, ifyabulamo amano!”

141 Natiile, “Aile ku nshishi alelila. Ico ecacine cituntulu, lelo lintu Ena aitintile mu bunono Bwakwe eka. . .” Baibele yatiila, “Tapali ne fingi ifyakulolesha pali Ena; tapali no busuma ubwakuti tukabile muli Ena.” Lelo lintu Atweele amapeya yakwe ayanono ku numa nokutiila, “Lazalo, isa fuma,” kabili umuntu ulya uwafwile panshiku shiine kabili nokubola munshishi, ena afumine panse. Ico cena cacilile pa muntu. Nangisha umuntu uwinga cita ico. Ico caali nicinshi? Ukonaika kwaishibe Shikulu wakuko. Umweo waishibe Kabumba wauko. Icintu cimo caali no kucitika. Ena alandile no muntu ulya uwafwile kabili uwali mu nshishi pa nshiku shiine, abuukile na kabili, no kwiminina pamakasa yakwe, kabili aali no mweo. Alleluya! Ulya aali ni Lesa mu Mwana Wakwe. Ee, mukwai. Ulya aali ni Lesa uwaleilenga Umwine eka ukwishibikwa ku Mwana Wakwe. Ulya aali ni Lesa ewalelanda, te muntu iyo.

142 Ena aali umuntu lintu Aloleshe kuli cilya icimuti pali bulya bushiku ukufwayako ifintu fimo ifyakulya. Ulya aali muntu. Lelo lintu Abulile imikate isaano nesabi libiili no kulisha amakana yasaano, uyo alicililepo pa muntu. Ulya aali ni Lesa ukubalisha bena mulya. Ena aali cililepo pali kasesema, ukucilapo pa muntu Ena aali ni Lesa-Muntu. Icine cine.

143 Alele kunuma yabulya bwato bunono bulya bushiku, naba bamba bale buluma no kusunkana ukonoku kwati kashinko kapebotolo mulya muli bamba wamaka, lintu ifiwa amakana ikumi ifya muli bamba fyalapile ukuti fyena fyala mubunsha Ena muli ilya nshita yabushiku. Ena aali umuntu, uwanaka no kupumika ukufuma mukupepela abalwele, nalambalalako kulya ku numa; kabili no mwela tawamupumfyenye Ena. Aali umuntu lintu Ena aleleko, lelo lintu Abuukile, Abikile ulukasa pa

mubeya wa bwato, alolesha pa muulu, kabili atiile, “Umutende, ba tondolo,” kabili imyela na mabimbi fya Munakile, uyo aali uwacilapo pa muntu. Ulya aali ni Lesa mu muntu, ukuilenga Umwine eka ukwishibikwa. Ico nacilungama.

¹⁴⁴ Ena aali muntu pa capapindama lintu Alilile ukumubelelako uluse. Lintu Alilile no kutiila, “Naumfwa icilaka,” ulya aali muntu. Lintu Afwile, Ena aali muntu, lelo mulucelo pe Pasaka lintu Aputwile ifikakatikilo fya mfwa, imbo, ne nshishi, no kwima nakabili, Ena alicililepo pa muntu: Ena aali ni Lesa uwaisokololwele. Emulandu kalemba atiile:

Mu mweo, Alintemenwe; mumfwa,
Alimpuswishe;
Mukushikwa, Alinsendele imembu shandi
ukutali;
Mukwima, Anungamike apabula umutengo
umuyayaya:
Ubushiku bumo Ali nokwisa—Oh, we bushiku
bwa bukata we!

¹⁴⁵ Atiile, “Pantu Ndi no mweo, naiwe uli no mweo pamo. Bushe naucetekela ici?” Aba cimo mailo, ileelo, no muyayaya. Bushe naucetekela ici? Nincetekela Mupashi wa Mushilo aali pano pene nomba. Bushe naucetekela ici? Nincetekela ukuti Alatwisuusha no Kubapo Kwakwe. Bushe naucetekela ici? Nincetekela Mupashi wa Mushilo alefwaya ukupongolola Ukubapo Kwakwe ukulangwa, ukundapa bonse abalwele, ukupanga bonse abantu abo abashakwata Mupashi wa Mushilo ukwisushiwa. Bushe naucetekela ici? Bushe namucetekela ne mitima yenu yonse? Leken twiminineko pa makasa yesu no ku Mulumbanya. Nincetekela Alaisa pali ifwe pali ino ine nshita.

¹⁴⁶ O Shikulu Lesa, Kabumba wa muulu ne sonde, Kacita wa Mweo wa Muyayaya, Kapela wa cabupe conse icisuma, ifwe “Twacetekela ici,” Shikulu. Ifwe twacetekela ukuti ni Mwe muli pano muli uno musonkano. Ifwe natucetekela ukuti ni Mwe, mulepaala imyeo yesu. Ifwe natucetekela ukutila ni Mwe mulepongolwela Mupashi Wenu paali ifwe. Ifwe natucetekela ukuti ni Mwe mwebaba cimo cine mailo, ileelo, no muyayaya. Ifwe natucetekela ukuti Imwe muli ba mweo inshita shonse kabili na mashina yesu yalilembwa mwi Buuku lya mwana wa Mpaanga ilya Mweo. Imyuulu yonse ne sonde fikapita fikafumapo, lelo tukekallila umuyayaya, pantu Mwaikalilila umuyayaya. Shikulu, Mwalilaya kuli ifwe. Twalicetekela ico pamo ne mitima yesu. Ifintu fyonse ifyo ifyaba muli ifwe, ifwe natucetekela cena, Shikulu. Nali Mutemwa, Nali Mutemwa.

¹⁴⁷ Bushe wali Mucetekela? Na licetekela uyo e Mupashi wa Mushilo. Kuliko Icintu cimo icileponena pali ifwe. Bushe naucetekela ici? Nincetekela ukuti Afwile aundapa umuntu onse pali ino ine nshita nomba. Bushe naucetekela ici? Imyeni

amaboko kuli Ena. Iminineniko pa makasa yenu. Bushe naucetekela ico? Mupashi wa Mushilo ali pano. Ici e Ico! Petelo atiile, “Ici e Ico.” Ici e Ico, Mupashi wa Mushilo.

¹⁴⁸ O Shikulu, Kabumba wa myuulu ne sonde, tumeni amaka Yenu, na mapalo Yenu, kabili no busuma Bwenu pali aba bantu, kabili paleni imitima yabo, kabili lekeni bena bamone ukuti u Mwana wa muntu aba no mweo kunshita ukucilamo. Fikilisheni ico, O Shikulu. Twababika kuli Imwe, mwi Shina lyakwa Yesu Kristu, u Mwana wakwa Lesa.

¹⁴⁹ Onse umuntu uushakwata Mupashi wa Mushilo, imyako amaboko yobe kabili lumbanya Lesa. Nincetekela Alaponena paali iwe. Umuntu umo abike amaboko yakwe paali bena. Ino ine enshita. Mulandunshi tulelolola panshita itaali? Ino ine enshita. Ino ine enshita ya Pentecosti, ukubwela kuli Lesa. Ba uwalungama pamo na Lesa, Pentecosti! Leka umutima obe ukumbaulwe na maka yakwa Lesa wa mweo. Leka u Mupashi Wakwe usele wise wingile muli imwe, ukumane monse mu mweo yenu. Ena alaba pano munshita iya bushiku no bushiku, pano ukundapa abalwele, ukupela amenso ku mpofu, ukupitilila mu maka ayakalamba kabili ayabulamba Ena aishininkishamo Umwine eka ukuba uwaba lyonse cimo cine. Alleluya!

¹⁵⁰ Mulu Mbananyi. Imyeni amaboko yenu. Labeniko ponse apo muli; ishibeni fye ukuti muli na Ena, kabili no busuma Bwakwe, no bukata Bwakwe, na maka Yakwe, no luse Lwakwe lwaikalila umuyayaya. Ena abafye cimo cine umuyayaya. Lipalwe i Shina lyakwa Shikulu. Alleluya! Oh, lumbanyeni i Shina Lyakwa ilya Mushilo.

¹⁵¹ Oh, ifyo aba uwawama, ifyo aba Uwamaka. Nibanga abenga temwa ukubika imyeo yabo kuli Lesa nomba, cipya cipya? Imya ukuboko kobe. Nibanga abengatemwa ukubika imyeo yabo kuli Lesa? Efyo cifwile ukuba ifyo. Imyeniko amaboko yenu. Lekeni tumone Pentecosti. Lekeni tumone abantu bakwa Lesa. Naine naimya ukuboko kwandi. “Shikulu, Ndi pano. Ntumeni.” Tumeni Malaika nomba no mulilo wapa cipailo kabili tumeni amaka Yenu pali ifwe, Shikulu. Lesa, fikilisheni cena mu mwisulo wa Mupashi Wenu, O Taata. Umfweni ipepo lyesu, O Shikulu. Umfweni ipepo lyesu, nga fwe bana benu abaiminina. Ukulumbanya kube kwe Shina Lyakwa.

¹⁵² Oh, nga mabimbi yabukata ayalepona, oh, amatoni ya mume aya luse. O, ukulumbanya kube kuli Lesa. Lekeni imyeo yesu ilolele. Bushe naucetekela ici? Bushe naucetekela ici? Uyu e Mupashi wa Mushilo uyo waisa. Uyu eyalya amaka ayashimoneka aya tutwala mu Bufumu bwa kwa Lesa, amapalo yapa Pentecosti. Ukubwelela ku mwesu. Mulekabilwa ukubwelela ku mwesu. Muli bantu basuma. Lesa alefwaya imwe ukupelesha imwe mweka. Mwe banakashi, iwamyeni mwebene mweka. Mwe baume, iwamyeni mwebene mweka.

Lekeni tutampe ukubwelela kuli Lesa nokubombela Lesa pamo ne mitima iyawamishiwa.

¹⁵³ Lumbanyeni Lesa, Mupashi wa Mushilo naisa muno mu musonkano. Iwe ucitefye ico cintu uleumfwa ukutungululwa. Lekafye Mupashi wa Mushilo ende pali iwe. Tapali nangu cimo ico Ningalanda. Nshishibefye ne cakulanda nomba. Mupashi wa Mushilo aalifye monse monse mu cikulwa. Lipalwe fye i Shina lya kwa Shikulu. Ukulumbanya kube kuli Shikulu. Oh, alleluya! Alleluya! Ukulumbanya kube kuli Shikulu. Lumbanyeni Shikulu. Ifyo aba umusuma, ifyo aba uwabukata. . . Ifyo caba icisuma, ifyo kwawama uku lumbanya kwa bashila abakwa Lesa pa finso fyenu, pa Kubapo ukwa Mupashi wa Mushilo pano ukwenda no kulangisha ifwe ubukata Bwakwe ukufuma aya amabumba yakalamba noku mfwana kumo, ukulumbanya i Shina Lyakwe.

¹⁵⁴ Pilibukeni no kuposhanya amaboko no muntu umbi, mutiile, “Shikulu Alumbaniwe, munyina. Shikulu Alumbaniwe, nkashi.” Lekeni twingilemo bwino kabili lekeni Lesa emye ifwe bonse. Shikulu Alumbaniwe. Ico nacilungama. Imwe bonse ba Methodisti, naba Baptisti, naba Presbyterian, ba Pentecosti, naba Seventh Day Adventist, na onse ifyo aba, poshanyeni amaboko pamo umu no munankwe mu Kubapo kwakwa Shikulu Lesa. Ifyo eflyo cifwile ukuba. Oh, alleluya! Alleluya! Alleluya! Oh, Ndinensansa ukutiila Ndi umu pali bena. Ndinensansa. Oh, ukulepaula ifibumba no kufiwisha panshi, ukufumya nokuposa panse ifiko. Ubukata! Ubuntungwa muli Shikulu, ukulumbanya i Shina Lyakwe ilya mushilo . . . Lipalwe i Shina lya kwa Shikulu. Oh, alleluya! Ukulumbanya Lesa.

¹⁵⁵ Oh, Nalitemwa ukumonafye ico: abantu ukulaposhanya amaboko yabanabo nokula butisha ifinso fyabo. Amaka yakwa Lesa yaletiila, “Ifyo eflyo cifwile ukuba. Ifyo eflyo cifwile ukuba, tuli bana bakwa Lesa. Bonse twaba i chalichi cimo icikalamba, umuntu umu umukalamba muli Kristu Yesu, muli Nabwanga Wakwe, Umo uwa bukata.” U Kwisa kwa kwa Shikulu kulepalamina mupepi. Bena bantu ukwisa pamo no kutemwana palwabo beka. . . no kutemwa na maka ya Kubapo Kwakwe. Oh, ici cili kwati Muulu. Oh, ici cisuma. Amen. Oh, ifyo caba icabukata, ifyo caba icawama: ukulapepa Shikulu mu Mupashi na mu maka. Inshita yaba ifyo. (Ico cali kuleka; ifwe tutampeko.)

¹⁵⁶ Takwabafye na. . . Naebele ababwananyina, “Mwe babwananyina, tapali incende apakwiminina.” Tapali incende pano iyakuti. . . Ifwe tatwa tample, eico ifwe tatwiminina. Ica—ica wamishafye. . . Nibanga abaumfwa ubusuma ubwine bwine? U Kubapo fye kwa kwa Shikulu, oh, owe, icawama, u Kubapo kwa kwa Shikulu pano.

¹⁵⁷ Nomba, u Kubapo kwa kwa Shikulu kuli pano ukundapa abalwele, ukulenga abantu ukupola. Mucetekefye Ena. Bushe

namu Mucetekela? Nga cakutula ifwe twamucetekela Ena, ifintu fyonse kuti fyacitwa. Bushe kuti mwacetekela ico? Bushe namucetekela ukuti uko e Kubapo kwa kwa Shikulu?

¹⁵⁸ Nomba, ilyo imwe. . . Mpeniko fye ine akashita, akashita fye nomba, kabili mukutikefye pa kashita akanono. Leken i nshininkishe kuli imwe ukutula ni Mupashi wa Mushilo pano. Leken i milange ukuti Mupashi wa Mushilo, ulya wine Umo eulanda, ulya Umo eucita icintu, ukwishiba ico. Nibanga pano nomba, abeshile pano nabalwala? Leken i mone amaboko yenu. Bamo abo abalwele. . . Balya bonse abantu. . .

¹⁵⁹ Pali umwaume uwiminine palya. Bushe naucetekela, mista? Tapali ifitupa fyakupepelwa ayapelwe, lelo bushe naucetekela ukutula Lesa kuti akundapa? Bushe naucetekela ukutula Ena kuti anjeba ubwafya bobo? Bwena buli mukati kobe. Ufwile ukubombelwa. Ico nacilungama. Ishina lyobe niwe Mista Cartwright. Ico nacilungama. Bushe ico nacilungama? Tandanyako ukuboko kobe. Cisuma. Kabiye ku ng'anda naupola, iwe tawa kacikabile cena. Iwe wa cicetekela ico?

¹⁶⁰ Uyo umwaume uwikete uyo mwana mumaboko yakwe, bushe naucetekela ine ukuba umubomfi wakwa Lesa? Bushe naucetekela ukutula uyu ni Mupashi wa Mushilo? Nshakwishiba iwe, bushe ico nacilungama? Nshatala nkumonapo mu mweo wandi; tuli beni. Bushe naucetekela ukutula Mupashi wa Mushilo kuti anjeba ubwafya buli noyo umwana? Nakwata ifimufulwime. Ico nacilungama. Bushe ico nacilungama? Icine cine. Iwe tawikala kuno. Iyo. Iwe naukwata ubwafya bwa mumala, ubo iwe ulelwala, palobe. Ico nacilungama, teifyo cili? Iwe ufumine ku Musumba wa Kansas. Cisuma. Bwekelamo, Yesu Kristu nakuposha iwe. Alleluya! Iwe cetekela. Bushe naucetekela ico no mutima obe onse?

¹⁶¹ Pano pali Malaika wakwa Shikulu, uwikele pali uyu mwanakashi umunono—umunono panono, uwa cikalambako, uwikele pano pene, uulwele bwa hernia. Naucetekela iwe Lesa alakundapa kuli iyo hernia, nkashi? Iwe, ne luba linono ilya kashika pa kasote, imyako ukuboko. Cisuma. Kabiye ku ng'anda naupola. Ameni. Oh, ena ni Lesa; ni Kristu u Mwana wakwa Lesa. Aalima ku bafwa. Aali pano.

¹⁶² Nomba, bikeni amaboko pali umo nomunankwe kabili pepeni ipepo lya nshita, onse pali imwe, ilyo Ndeipusha umuntu umo ukwisa pano. Isa pano, munyina. Ilyo imwe namubika amaboko yenu pali umo nomunankwe ukulangisha ukuti Lesa alondapa pamo, Ninkwata munyina pano ukupepa pamo. (Twalililapo. Cisuma.) Ukulumbaniwa kube kuli Shikulu Lesa.



BUSHE NAUCETEKELA ICI? BEM60-0402
(Believest Thou This?)

Iyi Mbila na Munyina William Marrion Branham yaletelwe intendekelelo mu Cingeleshi pa Cibelushi, muli Shinde pa 2, mu 1960, pa Municipal Auditorium mu Tulsa, Oklahoma, U.S.A., yafumishiwa muli tape iyambulwa kabili nalilembwa ukwabulo ukulundamo mu Cingeleshi. Uku ukwilula kwa mu Cibemba kwa lembelwe no kupelwa na ba Voice Of God Recordings.

BEMBA

©2021 VGR, ALL RIGHTS RESERVED

VOICE OF GOD RECORDINGS
P.O. Box 950, JEFFERSONVILLE, INDIANA 47131 U.S.A.
www.branham.org

Icishibisho ukufuma ku mwine kalemba

Insambu shonse tashisuminishiwe. Ili buku kuti lya lembwa pali pulinta yapa ng'anda ku kubomfya kwa muntu pa lwakwe nangu ukupela, ukwabula amalipilo, nge cipe caku sabankanya Imbila nsuma iya kwa Yesu Kristu. Ili buku tekuti lishitishiwe, ukulembululwamo ayengi, ukubikwa pa mwela, ukusungila muli ba mashini, ukwalula mu ndimi shimbi, nangu ukuli bomfya ku kulomba indalama ukwabula insambu shalebwa na ba Voice Of God Recordings®.

Nga mulefwaya ukwishibilapo nafimbi nangu ukufwaya na fimbi ifyabapo, twalomba tumeni kuli ba:

VOICE OF GOD RECORDINGS
P.O. Box 950, JEFFERSONVILLE, INDIANA 47131 U.S.A.
www.branham.org